

विराटनगर को जिला बनाने या जयपुर जिले में यथावत रखने की मांग

व्यापारी एवं सामाजिक संगठनों के समर्थन में बाजार बंद रहे

पावटा, (निसं)। कोटपूतली में विराटनगर को शामिल करने के विरोध में व विराटनगर को जिला बनाने या जयपुर जिले में ही रखने की मांग करते हुए आक्रोशित होकर विराटनगर थाने का घेराव कर बोलवाड़ी थाने में गिरफ्तारियां दी। राजस्थान में 19 नए जिले बनाए जाने के बाद विराटनगर को कोटपूतली जिले में शामिल किये जाने से क्षेत्र के जनप्रतिनिधि व ग्रामीण विराटनगर उपखंड कार्यालय के सामने 71 दिन से धरना व विरोध प्रदर्शन कर रहे थे।

वहीं जिला बनाओ संघर्ष समिति के एक प्रतिनिधि मंडल द्वारा जयपुर में मुख्यमंत्री अशोक गहलोत से मिलकर उन्हें समस्या से अवगत करवाया गया। जिस पर मुख्यमंत्री द्वारा



विभिन्न व्यापारी एवं सामाजिक संगठनों ने प्रदर्शन किया।

विराटनगर क्षेत्र को जयपुर जिले में यथावत रखने व कोटपूतली जिले में शामिल नहीं रखने के सकारात्मक आश्वासन देने के बाद 71 दिन से चल रहे धरने को समाप्त किया गया था। लेकिन आश्वासन के बाद भी मुख्यमंत्री द्वारा अभी तक कोई भी निर्णय नहीं लेने व मांगों पर ध्यान नहीं देने पर क्षेत्र

के जनप्रतिनिधियों व ग्रामीणों के साथ धोखा किया है। जनप्रतिनिधियों व ग्रामीणों ने फिर से आंदोलन का बिगुल बजा दिया है।

भाजपा नेता जगन चौधरी, पवन शर्मा, बी एल जाट, हरी प्रसाद बल्लीवाल ने बताया कि गुरुवार को संपूर्ण विराटनगर तहसील क्षेत्र विरोध

स्वरूप संपूर्ण बंद रहा। वहीं जनप्रतिनिधियों व ग्रामीणों द्वारा विराटनगर को जिला बनाने या जयपुर जिले में यथावत करने की मांग को लेकर विराटनगर मैन मार्केट बंदी जी गुरुजी की दुकानों के सामने आगे की रणनीति बनाने पर चर्चा करते हुए विशाल आमसभा का आयोजन किया।

■ विशाल आमसभा का आयोजन कर जताया विरोध

■ आक्रोशित जन प्रतिनिधियों व ग्रामीणों ने थाने का घेराव कर गिरफ्तारियां दी

इस मौके पर भाजपा नेता जगन चौधरी, पवन शर्मा, बी एल जाट, हरी प्रसाद बल्लीवाल, सरदारमल यादव, शिवदान फागना, महेश हलसर, महेंद्र शर्मा, गौरव यादव, अनिल शर्मा, जगदीश यादव, भोमराज चेची, सत्यनारायण सेनी, गिरिराज सेनी, नंदकिशोर छिपा, रतन सेनी, दिनेश सोनी सहित बड़ी संख्या में जनप्रतिनिधि व ग्रामीण मौजूद रहे।

जोधपुर में हुई बारिश, मिली राहत

जोधपुर, (कासं)। प्रदेश में मानसूनी बादलों से बारिश का दौर आरंभ हो रहा है। पश्चिमी राजस्थान में मानसून छाने के बावजूद अब तक जमकर बारिश नहीं हुई है। दो दिन से जहर और आसपास छुटपुट बारिश होकर रह जा रही है।

गुरुवार को शहर में सुबह से ही धूप खिलने के साथ उमस तेज रही थी। दोपहर बाद अचानक से काली घटाएं घिरने शुरू हुईं। शाम तक बारिश होने लगे और सड़कों पर पानी भी बहने लगा। बादलों की गड़गड़ाहट सुनाई देने लगी। मगर कुछ देर बूंदाबांदी होकर रह गई। इससे उमस बनी रही।

शहरवासी मायूस हो गए। आज सुबह दस बजे 3.1 डिग्री तापमान में गर्मी से राहत नहीं मिली। इधर मौसम विभाग की माने तो बारिश की संभावना बनी हुई है। बुधवार रात में जोधपुर में हल्की बारिश हुई थी वहीं शहर के आस-पास ग्रामीण क्षेत्रों में तेज बारिश के कारण तापमान में गिरावट आई। गुरुवार को दिन निकलने के साथ 9 बजे तक तेज धूप ने गर्मी बढ़ा दी। जोधपुर में आज न्यूनतम तापमान 29 डिग्री रहा तो वहीं अधिकतम तापमान 36 डिग्री बताया जा रहा है।

मौसम विशेषज्ञों के अनुसार बंगाल की खाड़ी व उड़ीसा पोस्ट पर विकसित हुआ कम दबाव के क्षेत्र का रास्ता अब छत्तीसगढ़ से मध्यप्रदेश की तरफ हो गया है। यह कम दबाव का क्षेत्र अब मध्यप्रदेश से होते हुए उत्तरी राजस्थान की तरफ बढ़ेगा। इस कम दबाव के क्षेत्र से जोधपुर की तरफ भी बादलों की आवाजाही शुरू हुई। जिले के कुछ हिस्सों में बारिश भी हुई। इसके असर से 48 घंटों में बारिश की संभावना बनी रहेगी। गुरुवार की शाम को हल्की बारिश होने से कुछ राहत मिली, मगर उमस बरकरार रही। फिलहाल आसमां में काली घटाएं छाई हुई है।

कोटा बैराज का एक गेट खोला

कोटा, (निसं)। शहर में गुरुवार को दिन सुहावना हो गया। इसके चलते तापमान में गिरावट दर्ज की गई। पूरे दिन आकाश पर बादलों का कब्जा रहा। गुरुवार का अधिकतम तापमान 31.5 डिग्री व न्यूनतम तापमान 24.8 डिग्री दर्ज किया गया। उधर कोटा बैराज का शाम को एक गेट खोलकर 3700 क्यूसेक पानी की निकासी शुरू कर दी गई है। जल संसाधन विभाग के अधिशासी अभियंता भारत रत्न गोड़ ने बताया कि जवाहर सागर बांध के पन बिजलीघर में विद्युत उत्पादन शुरू कर पानी की निकासी की जा रही है। इसके चलते कोटा बैराज का एक गेट खोला गया है।

बीजेपी के राष्ट्रीय अध्यक्ष जे.पी. नड्डा ने भरतपुर में नवनिर्मित कार्यालय का उद्घाटन किया

नड्डा ने बीजेपी नेताओं और कार्यकर्ताओं से संवाद किया और दिशा निर्देश दिए

भरतपुर, (निसं)। भाजपा के राष्ट्रीय अध्यक्ष जेपी नड्डा ने काली बगोची स्थित भाजपा के नवनिर्मित कार्यालय का उद्घाटन किया। इस मौके पर सभा आयोजन किया गया। जिसमें उन्होंने बीजेपी नेताओं व कार्यकर्ताओं को संबोधित किया। कार्यक्रम के दौरान भरतपुर से ही जैसलमेर के कार्यालय का उद्घाटन व बाड़मेर कार्यालय का वचुंअल शिलान्यास किया। इस दौरान पूर्व सीएम वसुंधरा राजे, प्रदेश अध्यक्ष सीपी जोशी, नेता प्रतिपक्ष राजेंद्र राठौड़, उपनेता प्रतिपक्ष सतीश पूनिया सहित बीजेपी के कई वरिष्ठ नेता मौजूद रहे। भरतपुर में कार्यालय का उद्घाटन करने के बाद नड्डा ने बीजेपी नेताओं और कार्यकर्ताओं से संवाद किया और दिशा निर्देश दिए।

नड्डा ने कहा कि अब तक पूरे देश में भाजपा के 500 से ज्यादा कार्यालय बन चुके हैं। जिसमें से 15 कार्यालय भाजपा के राजस्थान में बन चुके हैं। बीजेपी कार्यालयों का निर्माण कर रही है, यह हमारे लिए बहुत खुशी की बात है। कार्यालय के निर्माण की बात ऐसे ही एकापक नहीं हुई है। 2014 में जब पीएम मोदी ने अपना पद संभाला, उस समय हमारा कार्यालय नई दिल्ली में होता था। जब पीएम मोदी कार्यालय



कार्यक्रम में राष्ट्रीय अध्यक्ष जेपी नड्डा, राजस्थान के प्रभारी अरूण सिंह, पूर्व सीएम वसुन्धरा राजे, प्रदेश अध्यक्ष सीपी जोशी, केन्द्रीय मंत्री गजेन्द्र सिंह, पूर्व प्रदेश अध्यक्ष डॉ. सतीश पूनिया, पूर्व चिकित्सा मंत्री डॉ. राजेन्द्र राठौड़ आदि मौजूद रहे।

में आये तो उन्होंने कहा कि क्या हम अभी भी सरकारी भवनों में ही अपना कार्यालय चलाएंगे। हमें सोचना चाहिए कि हमारा अपना कार्यालय हो, कुछ दिनों बाद अमित शाह राष्ट्रीय अध्यक्ष बने, उन्होंने योजना बनाई, हमने तय किया कि प्रत्येक जिले में बीजेपी का अपना कार्यालय होगा। उस समय 800 से अधिक कार्यालय बनाने का निर्णय लिया गया। आज 500 से ज्यादा जिला कार्यालय और प्रदेश कार्यालय बनकर तैयार हो चुके हैं।

116 कार्यालय निर्माणाधीन हैं। 122 कार्यालय की जमीन मिल गई है। अब काम शुरू होना है।

नड्डा ने शुरुआती दिनों को याद करते हुए कहा कि किसी समय में बीजेपी के पास कार्यालय के किराये के पैसे नहीं थे। पार्टी को बनाने में लोगों ने चार-चार पीढ़ियां खपा दी। किसी से दरी मांग कर लाते थे, पंखा लगाने के लिए डोनेशन लेकर आते थे, कमरे का किराए देने की स्थिति भी नहीं होती थी। उसके लिए भी कोई

न कोई दाता ढूंढना पड़ता था। इन विपरीत परिस्थितियों में विचारधारा को आगे बढ़ाया।

नड्डा ने कहा कि आज बीजेपी दुनिया की सबसे बड़ी और विचारयुक्त पार्टी है। हमने एक नया राजनीति का आयाम शुरू किया। नड्डा ने कहा कि सभी पार्टियां परिवारों की पार्टी बन गई हैं। बीजेपी अकेली ऐसी पार्टी है जहां पार्टी ही परिवार है। उन्होंने कहा कि बिहार में हमारी लड़ाई आरजेडी से है, लालू यादव, तेजस्वी

यादव परिवार की पार्टी, बंगाल में हम टीएमसी से लड़ रहे हैं। ममता बनर्जी और उनका भतीजा अभिषेक वह भी परिवार की पार्टी, बीजू जना दल नवीन पटनायक की पार्टी ये सभी परिवार की पार्टियां हैं। अब तो कांग्रेस भी मां, बेटे, बेटों की पार्टी बन गई है। बाकी सभी की छुट्टी। बीजेपी अकेली ऐसी पार्टी है जिसमें पीएम मोदी ने वंशवाद को चैलेंज करके, रिपोर्टकार्ड की राजनीति को खड़ा किया और जनता के लिए काम करने के लिए जुटे।

बीजेपी में पार्टी ही परिवार है और सभी को साथ लेकर चलती है।

उन्होंने कहा कि जल जीवन मिशन में सबसे ज्यादा पैसा राजस्थान को दिया गया। यह दुख के साथ बताना पड़ता है, सबसे खराब परफॉर्मेंस राजस्थान की है। राजस्थान का 32 में से 29वां नंबर है। इसलिए मैं चाहूंगा कि इन आंकड़ों को ध्यान में रखो। पीएम जब इतना कुछ राजस्थान के लिए कर रहे हैं। यह प्रदेश प्रष्टाचार में आगे है। यह प्रदेश रेप में नंबर 1 पर खड़ा है। महिला उत्पीड़न हो रहा है। आने वाले यहां भी कमजोर खिलना चाहिए।

इस कार्यक्रम में भाजपा राष्ट्रीय महासचिव व राजस्थान के प्रभारी अरूण सिंह, पूर्व मुख्यमंत्री वसुन्धरा राजे, प्रदेश अध्यक्ष सीपी जोशी, केन्द्रीय मंत्री गजेन्द्र सिंह शेखावत, प्रदेश संघटन मंत्री चन्द्रशेखर, प्रदेश उपाध्यक्ष व भरतपुर संभागा प्रभारी मुकेश दाधीच, प्रदेश कोषाध्यक्ष पंकज गुप्ता, कुर्वर दीपराज सिंह, प्रदेश महामंत्री भजनलाल शर्मा, प्रदेश मंत्री महेन्द्र सिंह जाटव, पूर्व प्रदेश अध्यक्ष डॉ. सतीश पूनिया, पूर्व चिकित्सा मंत्री डॉ. राजेन्द्र राठौड़, सांसद रंजीता कोली आदि मौजूद रहे।